

Jahana Gaza hakykatyny görkezende wiral bolan sözler: «Men Ahmet, ölmedim...»

Category: Kitapcy, Publisistika, Sözler

написано kitapcy | 26 январа, 2025

Jahana Gaza hakykatyny görkezende wiral bolan sözler: "Men Ahmet, ölmedim..." JAHANA GAZA HAKYKATYNY GÖRKEZENDE WIRAL BOLAN SÖZLER: «MEN AHMET, ÖLMEDİM...»



«Ysraýyl bize ýaşaýan ýerimizi taşlap gitmegi, çünki bombalamagy meýilleşdirýändiklerini aýtdy. Ondan soň tegelek bir hepde geçdi we hiç zat bolmady, şonuň üçin men we maşgalamyz öýe dolandyk. Soňra raketalar hemmämiz öýüň içindekäk tünegimizi başymyza ýumurdy...»

[Ahmet Ghunaim bombalamalardan soň Gazadaky «düşeginde» \(Ahmad Ghunaim\)](#)

1999-njy ýylyň 7-nji martynda bu planetadaky birinji demimi

aldym. Çagalygym gowy geçdi, syýahatçy blogger bolmagy arzuw etdim. Emma bu arzuwa ýetmek aňsat däldi, çünki syýahat etmegiň asla mümkin däl, dünýäniň iň uly üsti açyk türmesi Gazada ýaşaýardym.

Palestin halkynyň görýän horluklaryny we ýurdumyň ajaýyplyklaryny surata almaga başladym. 2014-nji ýylyň ahyryndaky ysraýyl okkupasiýasynda öýümiziň bombalanmagyvee ähli suratlarymyň ýitmegi bilen sungat eserlerim we umyt-arzuwlarym ýok boldy. Şol gün gaty gowy ýadyma düşýär. Haraba öwrülen öýümiziň önünde durup, azap çekip ýygnan suratlarym üçin aglapdym.

Ine, şonda blog düşürmegi, hiç kimiň ýok edip bilmejek zadyny döretmegi niýetime düwdüm. Syýahatçy blogger bolmak arzuwma ýetip bilmesemem, Gazany aýlanyp gördüm, onuň gözelligini we baý taryhyny görkezmegi makul bildim.

Sosial mediýa hasaplarym dört gezek petiklenenem bolsa, bu ýerleri ýazgy etmek üçin ýene gaýdyp gelýärdim. Ysraýyl näme edende-de (hernäçe aragatnaşyk liniýasyny kesse-de) ýüregimiziň törüne oýultp ýazylanlary hiç haçanam öçürip bilmezler. Biz taryhymyzy asla ýatdan çykarmarys.

2023-nji ýylyň 7-nji oktýabrynda Gazä garşy uruş başlady we hemme zat agdar-dünđer boldy. Geçmişde we biziň günlerimizde nämeleriň bolup geçýändigini görkezmek üçin uruş korrespondenti bolmaga mejbur boldum.

Başky günlerde Ysraýyl bize demirgazykdaky ýerlerimizi taşlap gitmelidigini aýtdy, çünki bombalamagy meýilleşdirýärdiler. Şonuň üçin ýaşajjylar öýlerini taşlap başga ýere gitdiler. Bir gün geçdi, iki, üç gün geçdi...

Tegelek bir hepde geçdi we hiç zat bolmady. Men we maşgalamyz öýe dolandyk. Şondan birküç gün geçenden soň hemmämiz öýüň içindekäk tünegimiz yokardan bombalandy.

Bu meniň durmuşymyň iň agyr pursatlarynyň biridi. Maňa näme bolandygyny bilemokdym we ýaşan ömrüm gözümiň önünden lenta deýin geçip gitdi. Maşgalamyň jany sagmydy? Häzirem dirimidiler? Jogabyny bilemokdym. Arassa şokdadym.

Birnäçe minutdan soň nämeleriň bolup geçendigine düşündim we maşgala agzalarymy tapmaga synanyşdym. Käbirleri köçededdi,

käbirleri hassahanadady, käbirleri-de harabalaryň aşagynda galypdy. Hudaýa şükür, maşgala agzalarym we men ölmän galдық. Sosial mediýadaky yzarlaýjylarym her gün hereketlerimi synlaýardy. Menem olara (iň bolmanda edil şol pursat üçin) gowudygyny habar berýätdim: «Men Ahmet, ölmedim».

Ençeme günläp tüneksiz galдық. Hemme ýerden öý ýa-da sümelge gözledik, emma UNRWA-nyň (BMG-nyň Ynsanperwer kömek gullugy) garamagyndaky mekdeplerem öý-öwzaryndan jyda düşürilen adamlardan doludy. Şeýdibem öýsüz galдық.

Ýaşamaga dowam etmäge dyrjaşдық. Iýmäge azyk we içmäge suw almak üçin sagatlap nobata durýardყ, kämahal birnäçe günläp ikisindenem binesip galýardყ. Ýangyjymyz gutardყ, nahar bişirmäge ot ýakmak üçin kitaplarymyzy ýakmaga mejbur bolduk. Pikir-oýumyza gelmejek zatlar başymyza geldi.

SAİD ERCAN

Kudüs'e Ses Ver!



Ahyrynda Deýr El-Balahdaky «el-Aksa» hasaahanasyna özümi atdym we ol ýerdäki hemme zady ýazgy etdim, çünki sesimi eşitdirmek we ahy-nalalarymyzy jümle-jahana ýetirmek meniň borjumdy. Şertler minutlar geçdigisaýy erbetleşýärdi. Birnäçe aýlap aňzakly sowukda ýatyp-turduk.

Soňra ysraýyl okkupasiýasy hassahana tarap süýşdi we meni iň ýakyn dostum Ahmet Masud bilen bile günorta, Han Ýunusdaky «Nasyr» hassahanasyna gitmäge mejbur etdi. Ol ýerde birnäçe gün bolduk, emma az wagtda ol ýeriň howpludygyny bildik we ýene bir gezek soňky düşelgämizden jyda düşüp, Gazäniň günorta ujundaky Refaha gitdik.

Çadyr tapýança birnäçe hepde awtoulagda ýatyp-turduk. Refahda üç aýdan köp boldum we derman-däri ýetmezçiligi sebäpli

bejerip bolmaýan ingi (gryža) keseline ýolukdym. Eger bombalardan ölmän galsamam, tapan keselimden ölüp gidibermelidi. Şonuň üçin durmuşymyň iň kyn kararyna geldim, şular ýaly ýagdaýda Gazäni taşlap gaýtmaly boldum.

Iki aý gidişenden soň Müsüre ýerleşip bildim. Ol ýerde gözümiň görýänlerine şok boldum. Uruş, horluk, kösenç, weýrançylyk, ýas, hasrat, basyş içinde 126 gün geçiren ekenim, şeýle-de bolsa Müsürde durmuş Gazada hiç bolmadyk ýaly dowam edýärdi.

Ol ýerdenem aýrylyp, Günorta Afrika gitmegi makul bildim. Dünýädäki ähli ýurtlaryň arasyndan bu ýurdy saýlap aldym, çünki Ysraýyla garşy genosid dawasyny açyp, Halkara Gaaga sudunda biz palestinalylar üçin bir zatlar etmäge dyrjaşan ilkinji ýurt şudy.

Men bärde, Günorta Afrikada howpsuz ýerde, emma maşgalam we beýleki 2,2 million gazaly ildeşlerim beýle däl. Kyssamy we ýurdumda bolup geçenleriň hakykatyny ýaýma borjum men howpsuz ýere geldim diýip hiç hili üýtgänok.

Bu men we bulam meniň kyssam. Men Ahmet, heniz ölmedim.

Ahmet GHUNAIM.

Anna, 12.04.2024 ý.

** Palestinaly syýahatçy blogger Ahmet Ghunaim häzir 24 ýaşynda. Onuň «Ahmad Alive» atly dokumental filmi ýakynda www.seen.tv-de berilmegine garaşylýar. Publisistika*